



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
EDWINA GRIMA**

Seduta tat-23 ta' Gunju, 2010

Numru. 272/2009

**Il-Pulizija
(Spettur Chistopher Pullicino)**

vs

**Paul Magro ta' 36 sena, bin Paul u Emanuela nee'
Scerri, mwieled I-Pieta' nhar is-7 ta' Ottubru 1973,
residenti 50A, Triq Zarenu Dalli, Birzebbugia detentur
ta'l-karta ta' l-identita' numru 492273(M)**

Il-Qorti,

Rat l-imputazzjonijiet migjuba kontra l-imputat Paul Magro
li gie akkuzat talli:

1. Mill-istabbiliment bl-isem Stop Shop DVD Mania
sitwat f'San Pawl il-Bahar nhar il-20 ta' Novembru 2008

Kopja Informali ta' Sentenza

ghal habta tas-sitta ta' fil-ghaxija, ikkometta serq ta' ammont ta' flus, liema serq huwa kkwalifikat bil-mezz u bil-valur li jeccedi €232.94 izda ma jaqbix €2329.37 u sar ghad-dannu ta' Francis Paul Agius minn San Pawl il-Bahar u/jew persuna/i ohra;

2. U aktar talli f'dawn il-gzejjer fl-istess data, lok, hin u cirkostanzi, volontarjament hassar, ghamel hsara jew gharraq hwejjeg adhiero, mobbli jew immobbli liema hsara hija iktar minn 116.47, izda ma tiskorriex 1164.69 ghad-dannu ta' diversi persuni.;

3. U aktar talli ikkometta diversi reati/delitti li ghalihom hemm il-piena ta' prigunerija fil-perijodu operattiv tas-sentenza sospiza, liema sentenza hija definittiva u datata 29 ta' Gunju 2008;

4. U aktar talli kiser il-provedimenti ta'l-artikolu 22 tal-Kapitolu 446 tal-Ligijiet ta' Malta ta' sentenza datata 7 ta' Novembru 2008 fejn huwa kien misjub hati ta' reat u illiberat bil-kundizzjoni li ma jaghmilx reat iehor fi zmien tmintax-il xahar;

5. U fl-ahharnett irrenda ruhu recidiva ai Termini ta'l-artikoli 49, 50 u 289 tal-Kapitolu 9 tal-Ligijiet ta' Malta b'diversi sentenzi moghtija mill-Qrati ta' Malta, liema sentenzi saru definittivi u ma jistghux jigu mibdula.

Rat id-dokumenti u l-atti kollha ta' dan il-procediment

Rat l-kunsens ta'l-Avukat Generali tal-20 ta' Marzu 2009 sabiex dana l-kaz jigi trattat u deciz bil-procedura sommarja.

Semghet lill-imputat jammetti l-akkuzi migjuba fil-konfront tieghu, liema ammissjoni giet riaffermata wara li l-Qorti tghatu zmien xieraq sabiex jirrikonsidra l-istess.

Semghet trattazzjoni dwar piena.

Ikkunsidrat,

Illi fid-dawl ta'l-ammissjoni maghmula mill-imputat u fid-dawl tal-provi mismugha, il-Qorti ma tistax hlief issib lill-imputat hati ta'l-akkuzi migjuba fil-konfront tieghu. Illi madanakollu ghar-rigward tat-tielet u ir-raba akkuzi, l-Prosekuzzjoni naqqset milli tesebixxi kopja tas-sentenzi indikata minnha fl-istess akkuzi u kwindi il-Qorti minhabba f'dana in-nuqqas processwali ma tistax tghaddi sabiex taghmel dak miltub minnha fl-istess akkuzi.

Illi meta tigi biex tikkunsidra l-piena li ghandha tigi inflitta l-Qorti ghalkemm ser tiehu in konsiderazzjoni il-fatt illi l-imputat hallas lil parti leza il-flus mehuda u d-danni subiti, madanankollu ma tistax tinjora l-fedina penali ta'l-imputat, kif lanqas ma tista' tinjora l-fatt illi l-imputat inghata mhux opportunita wahda izda hafna sabiex jipprova jeghleb il-problemi tieghu. Fil-fatt anke jekk wiehed jezamina l-iter processwali ta' dina l-kawza, jista' josserva facilment illi anke dina l-Qorti ippruvat tghin lill-imputat, izda huwa xorta wahda jidher illi ma jridx jikkopera. Sahanistra anke inghata l-opportunita li jibda isegwi program residenzjali ghar-rijabilitazzjoni mill-vizzju tieghu tad-droga, izda hawnhekk l-imgieba ta'l-imputat tant kienet wahda negattiva li spicca gie sospiz b'mod indefinit. Mhux biss fil-ftit xhur li ghamel isegwi il-programm ma ippruvax jibbenifika minn dina l-opportunita, izda sahanistra kien ukoll ta' detriment ghal shabu l-ohra li kienu qed isegwu il-programm mieghu. Illi l-imputat lanqas qieghed jaghmel l-almu tieghu biex jipprova jahdem u dana sabiex ma jirrikorrix ghas-serq, izda sahanistra qieghed jipprova ighaddi "boarded out" minhabba ragunijiet ta' sahha li lanqas jindika lill-Qorti x'inhuma. Il-Qorti issa wasslet fi stadju fejn mhijiex qed temmen illi l-imputat verament irid jirrifirma ruhu, izda qieghed jipprova jiggranfa ma kull skuza li jista' jsib sabiex ma jispiccax il-habs! Il-Qorti ghal dawn motivi, ghalkemm fid-dawl ta'l-ammissjoni maghmula mill-imputat u fid-dawl tal-fatt illi l-imputat hallas lil parti leza ghat-telf illi huwa sofra, ser tghaddi sabiex tinfliggi l-minimu tal-piena prevista ghar-reati addebitati lill-istess imputat, madanakollu l-piena karcerarja ser tkun wahda effettiva bit-tama illi fil-perijodu taz-zmien illi l-imputat jinzamm inkarcerat huwa isegwi program ta' rijabilitazzjoni mill-vizzju tieghu tad-droga.

Kopja Informali ta' Sentenza

Ghaldaqstant il-Qorti, wara li rat l-artikoli 261(c)(b), 263(a), 267, 280(2), 278(1)(2), 325(b), 49, 50 u 289 tal-Kapitolu 9 tal-Ligijiet ta' Malta, filwaqt li tillibera lill-imputat mit-tielet u r-raba akkuzi migjuba fil-konfont tieghu, issibu hati tal-kumpliment ta'l-akkuzi u tikkundannah ghal perijodu ta' disa'(9) xhur prigunerija.

< Sentenza Finali >

-----TMIEM-----